















## आदर्श नगर: हजारों की संख्या में भागवद् कथा का श्रवण करने पहुंच रहे श्रद्धालु



8 आदर्श कला रचनात्मक संगठन की ओर से किया जा रहा है कथा का आयोजन  
8 लगातार 12 सालों से हो रहा है आयोजन : राकेश बंसल  
8 चेयरमैन मास्टर जयकिशन के मार्गदर्शन में हो रहा भव्य आयोजन



**टीम एक्शन इंडिया/नई दिल्ली**  
दिल्ली के आदर्श नगर इलाके में सबसे बड़ी भागवद् कथा का लगातार 12वाँ आयोजन किया जा रहा है। आदर्श कला रचनात्मक संगठन की ओर से श्रीमद् भागवत कथा के इस भव्य आयोजन में रोजाना हजारों की संख्या में श्रद्धालु कथा का श्रवण करने पहुंच रहे हैं। प्रख्यात

कथा वाचक मृदुल कृष्ण गोस्वामी जी के मुखारविंद से हो रहा है कथावाचन इस मौके पर कथा वाचक आचार्य श्री मृदुल कृष्ण गोस्वामी (वृंदावन धाम) ने उपस्थित भक्तों को कथा के रहस्यों से अवगत कराया। गोस्वामी जी ने बताया कि जो भक्त सच्चे मन से कथा का श्रवण करता है। उसके जीवन में

खुशियां आती हैं और दुखों का नाश होता है। उन्होंने यह भी कहा कि कथा में बताई गई बातों को अपने जीवन में उतारें और बड़े- बच्चों का हमेशा ही सम्मान करें। इस मौके पर चेयरमैन मास्टर जयकिशन, मुख्य यजमान और कथा कार्यक्रम संयोजक राकेश बंसल, विरेन्द्र गोयल,

तरुण गुप्ता, अमित कुमार, प्रकाश चंद अग्रवाल, संस्थापक विरेन्द्र गोयल सहित संस्था के सभी सदस्य और गणमान्य लोग मौजूद रहे।  
**ब्या बोले चेयरमैन मास्टर जयकिशन**  
इस अवसर पर चेयरमैन मास्टर जयकिशन ने बताया कि 12वां बार कथा का आयोजन किया जा रहा है। कथा का आयोजन 26 जनवरी से

आरंभ हुआ है और यह कथा 2 फरवरी तक चलेगी। मास्टर जयकिशन ने कहा कि भक्ति में शक्ति होती है, इसलिए सभी भक्त प्रभु की सच्चे मन से आराधना करें और कथा में बताई गई बातों को ध्यान से सुनें और उन पर अमल भी करें। इस अवसर पर हजारों की संख्या में भक्त मौजूद रहे और कथा को सुना।



## जैन के खिलाफ आरोप तय करने पर 17 को सुनवाई

**टीम एक्शन इंडिया/नई दिल्ली**  
दिल्ली के राऊज एवेन्यू कोर्ट ने मंगलवार को दिल्ली आबकारी घोटाला मामले से जुड़े मनी लॉन्ड्रिंग के आरोपित दिल्ली सरकार के पूर्व मंत्री सत्येंद्र जैन के खिलाफ आरोप तय करने के मामले पर सुनवाई टाल दी है। इस मामले की सुनवाई करने वाले जज राकेश स्याल के उपलब्ध नहीं होने की वजह से सुनवाई टालनी पड़ी। मामले की अगली सुनवाई 17 फरवरी को होगी। उल्लेखनीय है कि 20 दिसंबर, 2023 को कोर्ट ने आरोप तय करने के मामले में आंशिक दलीलें सुनी थीं। कोर्ट ने 1 दिसंबर, 2023 को

सत्येंद्र जैन को दस्तावेजों की जांच की अनुमति दे दी थी। सत्येंद्र जैन की ओर से 18 नवंबर, 2023 को दस्तावेजों की जांच की मांग करते हुए अर्जी दायर की गई थी। सुनवाई के दौरान सत्येंद्र जैन के वकील ने कहा था कि ईडी द्वारा जो लिस्ट दी गई है वह पूरी नहीं है। जुलाई 2022 के बाद मरे और इस मामले के सह-आरोपितों के बयान दर्ज किए गए थे, जिसकी जानकारी अभी तक एजेंसी ने सत्येंद्र जैन को नहीं दी है। उन्होंने कहा था कि जुलाई 2022 के बाद अगर कोई बयान दर्ज नहीं कराया है तो इसकी भी जानकारी कोर्ट को देनी होगी।

## दिल्ली को जल्द मिलेगा पांचवां ओल्ड एज होम

**टीम एक्शन इंडिया/नई दिल्ली**  
दिल्ली में रह रहे बेसहारा बुजुर्गों को जल्द ही विश्वस्तरीय सुविधाओं से लैस पांचवां ओल्ड एज होम मिल जाएगा। दिल्ली सरकार ने पश्चिम विहार में सभी आधुनिक सुविधाओं से लैस दिल्ली का पांचवां ओल्ड एज होम का निर्माण कार्य लगभग पूरा कर लिया है। साबित्रा बाई फुले सीनियर सिटीजन होम नामक इस ओल्ड एज होम को जल्द ही बेसहारा बुजुर्गों को सुपुर्द कर दिया जाएगा। 96 बुजुर्गों के रहने की क्षमता वाले इस होम का औपचारिक रूप से संचालन के लिए मुख्यमंत्री अरविंद केजरीवाल ने अपनी मंजूरी दे दी है और अब फाउल एलजी के पास भेजी गई है। उल्लेखनीय है कि



दिल्ली में अभी चार ओल्ड एज होम संचालित हो रहे हैं, जहां 505 बेसहारा बुजुर्गों के रहने की व्यवस्था है। इस ओल्ड एज होम के निर्माण में बुजुर्गों की सुविधाओं का विशेष ख्याल रखा गया है। इस होम में रहने वाले बुजुर्गों को

नि:शुल्क आवास, भोजन, कपड़े, बिस्तर की सुविधाएं दी जाएंगी। साथ ही, बुजुर्गों के मनोरंजन के लिए टीवी, रेडियो और किताबें भी उपलब्ध कराई जाएंगी। बुजुर्गों के लिए होम में एक मनोरंजक केंद्र होगा। इसके अलावा, बुजुर्गों के

स्वास्थ्य का भी भरपूर ख्याल रखा जाएगा। उनकी देखभाल के लिए डॉक्टर और फिजियोथेरेपी समेत अन्य सुविधाएं भी मुहैया कराई जाएंगी। समाज कल्याण विभाग ने साबित्राबाई फुले सीनियर सिटीजन होम का औपचारिक रूप से संचालन के लिए सीएम अरविंद केजरीवाल ने अनुमति मांगी थी, जिसे उन्होंने मंजूरी दे दी है।  
**पहले से दिल्ली में चल रहे चार ओल्ड एज होम:** दिल्ली में अभी कुल 4 ओल्ड एज होम का संचालन समाज कल्याण विभाग द्वारा किया जा रहा है। पहला ओल्ड एज होम साउथ-वेस्ट जिला के बिंदुपुर में 1974 में निर्मित किया गया था, जहां 52 बेसहारा बुजुर्गों के रहने की क्षमता है।

## डीपीआईआईटी ने सामानों की गुणवत्ता-नियंत्रण के लिए जारी किया आदेश

**टीम एक्शन इंडिया/नई दिल्ली**  
वाणिज्य एवं उद्योग मंत्रालय के उद्योग और आंतरिक व्यापार संवर्द्धन विभाग (डीपीआईआईटी) ने विद्युत सामग्री, प्रयोगशाला में इस्तेमाल होने वाले कांच के सामान, खिड़की दरवाजों में लगने वाले कब्जे, फिटिंग और तांबे के सामानों सहित उपभोक्ताओं की सुरक्षा के लिहाज से आवश्यक उत्पादों के गुणवत्ता नियंत्रण संबंधी आदेश की अधिसूचना जारी की है। वाणिज्य एवं उद्योग

मंत्रालय ने मंगलवार को जारी एक बयान में बताया कि सरकार देश में सुदृढ़ गुणवत्ता इकोसिस्टम (पारिस्थितिकी तंत्र) विकसित करने के लिए मिशन मोड में काम कर रही है। इसका उद्देश्य सुदृढ़ अर्थव्यवस्था और उच्च विकास के लिए बेहतर तथा सुरक्षा अनुरूप उत्पादों पर बल देना है। डीपीआईआईटी ने इन महत्वपूर्ण उत्पादों के लिए गुणवत्ता नियंत्रण आदेश (क्यूसीओ) जारी किए हैं।

## दिल्ली दंगा : शरजील की जमानत पर 17 फरवरी तक सुनवाई पूरी करे ट्रायल

**सुनवाई**  
8 वैधानिक जमानत याचिका पर पहले कड़कड़ूमा कोर्ट के एडिशनल जज रावत सुनवाई कर रहे थे



दिल्ली हाई कोर्ट ने ट्रायल कोर्ट को निर्देश दिया है कि वो दिल्ली दंगा मामले के आरोपित शरजील इमाम की वैधानिक जमानत याचिका पर 17 फरवरी तक सुनवाई पूरी करे। जस्टिस सुरेश केत की अध्यक्षता वाली बेंच ने ये आदेश दिया। सुनवाई के दौरान शरजील इमाम की ओर से पेश वकील तालिब मुस्तफा ने कहा कि

कड़कड़ूमा कोर्ट ने 22 जनवरी को हुई सुनवाई में इस याचिका पर 7 फरवरी को सुनवाई करने का आदेश दिया था। उन्होंने इस याचिका पर जल्द सुनवाई करने का दिशानिर्देश जारी करने की मांग की। उसके बाद हाई कोर्ट ने ट्रायल कोर्ट को निर्देश दिया कि वो 7 फरवरी को सुनवाई के बाद दस दिनों के अंदर 17 फरवरी तक

## कैट को बजट से लाभकारी व्यापारिक नीतियों की घोषणा की उम्मीद

**टीम एक्शन इंडिया/नई दिल्ली**  
देश के प्रमुख कारोबारी संगठन कन्फेडरेशन ऑफ ऑल इंडिया ट्रेडर्स (कैट) को एक फरवरी को पेश होने वाले अंतरिम बजट का बेसब्री से इंतजार है। कैट ने अंतरिम बजट में खुदरा व्यापार एवं लघु उद्योगों सहित अर्थव्यवस्था के अन्य सेक्टरों में वृद्धि के लिए मजबूत नीतियों की घोषणा करने की उम्मीद जताई है। कैट के राष्ट्रीय महामंत्री प्रवीण खंडेलवाल ने मंगलवार को जारी एक बयान में कहा कि इस बार अंतरिम बजट में आर्थिक विकास पर जोर दिए जाने की उम्मीद है। खंडेलवाल ने कहा कि व्यापारियों को कारोबार के लिए कर सुधार और प्रोत्साहन के माध्यम से खुदरा व्यापार को बढ़ावा देने की आशा है। उन्होंने कहा कि कारोबारियों को उम्मीद है कि अंतरिम बजट में ऐसे कदम उठाए जाएंगे, जो उपभोक्ता खर्च को बढ़ावा देने, व्यापार गतिविधियों को बढ़ाने के लिए एक साकारात्मक

वातावरण पैदा करने में सहायक हो। खंडेलवाल ने कहा कि देश का बुनियादी ढांचा, विकास का मुख्य क्षेत्र है। इसकी वजह यह सोधे तौर पर लॉजिस्टिक और सप्लाई चेन को प्रभावित करता है। कैट महामंत्री ने कहा कि इसलिए व्यापारिक समुदाय इन्फ्रास्ट्रक्चर परियोजनाओं में ज्यादा धन का आवंटन करने की उम्मीद करता है, जो परिवहन को संघटित कर, लागतों को कम करते हुए देश की कुल व्यापार क्षमता को बढ़ावा दे सकते हैं। कैट महामंत्री ने कहा कि वैश्विक आर्थिक परिदृश्य को ध्यान में रखते हुए व्यापारियों ने सरकार से ऐसी नीतियों की उम्मीद जताई है, जो भारत को अंतरराष्ट्रीय व्यापार में मजबूती दे। उन्होंने कहा कि व्यापार मित्र नीति, व्यापार समस्याओं का करने के लिए राजनयिक प्रयास और उभरते बाजारों का शीघ्रता से उपयोग करने के लिए रणनीतिक पहलुओं की चर्चा भी बजट में होने की संभावना दिखाई देती है।

## त्रीनगर: धूमधाम से मनाया गया राजेन्द्र सिंह का जन्मदिन



**टीम एक्शन इंडिया/नई दिल्ली**  
राष्ट्रीय स्वयंसेवक संघ के चतुर्थ सरसंचालक व समाज-सुधारक राजेन्द्र सिंह का जन्मदिन बड़ी ही धूमधाम से मनाया गया। इस दौरान संघ के कई पदाधिकारियों ने राजेन्द्र सिंह को जन्मदिन की बधाई देते हुए मंगल कामना की। तो वही उनके



आवास पर भी चाहने वालों का बधाई देने के लिए तांता लगा रहा। इसी बीच त्रीनगर विधानसभा क्षेत्र के अंतर्गत आने वाले त्रीनगर वार्ड-63 से भाजपा नेता संजय शर्मा ने राजेन्द्र सिंह का मुहं मीठा करा जन्मदिवस की बधाई दी और शॉल उढ़ाकर उनके दीर्घायु व स्वास्थ्य जीवन की मंगल

कामना भी की। जन्मदिन के मौके पर राजेन्द्र सिंह ने सभी लोगों का आभार व्यक्त किया। जन्मदिन के कार्यक्रम का आयोजन ब्रह्मकुमारी आश्रम में किया गया और बाबा के आशीर्वाद और बहन जी के आशीर्वाद के साथ बड़ी ही धूमधाम से सभी भक्तों के बीच मनाया गया।

## एंफेटामाइन ड्रग्स बनाने की फैक्ट्री/लेब का हुआ पर्दाफाश

**टीम एक्शन इंडिया/नई दिल्ली**  
युवाओं में पॉपुलर हो रहे एंफेटामाइन ड्रग्स को बनाने की फैक्ट्री/लेब का झरका जिला के एंटी नारकोटिक्स सेल ने पर्दाफाश किया है। ग्रेटर नोएडा में छपा मारकर वहां से करोड़ों की ड्रग्स और उसे बनाने वाला मैटेरियल बरामद किया है। इस मामले में चार अप्रैकन मूल के नागरिकों को भी पुलिस ने गिरफ्तार किया है। डीसीपी अंकित सिंह के अनुसार ग्रेटर नोएडा में ड्रग्स बनाने का इन्होंने एक लेब तैयार किया हुआ था। जहां पर एमफेटामाइन ड्रग्स तैयार किया जाता था। वहां से 20 किलो से ज्यादा रॉ मैटेरियल और एंफेटामाइन ड्रग्स बरामद किया गया। इसके साथ ही चार अप्रैकन मूल के ड्रग्स तस्कर गिरफ्तार हुए हैं, उनमें से तीन पहले 10-10 साल की सजा पा चुके हैं। यह अभी बेल पर बाहर चल रहे थे।

### ॥ अद्वांजलि सभा ॥

**श्रीमती कलावती देवी**  
(धर्मपत्नी स्वर्गीय श्री चंदगीराम जी)

अपनी सांसारिक यात्रा पूर्ण कर शनिवार 20 जनवरी 2024 को प्रभु चरणों में लीन हो गई है उनकी आत्मा की शांति के लिए

**श्रद्धांजलि सभा और रत्नम पगड़ी**  
बुधवार, 31 जनवरी 2024  
ब्रह्मभोज दोपहर 12:00 से 2:00 बजे तक  
रत्नम पगड़ी 3:00 बजे से 4:00 बजे तक

स्थान:- प्राचीन शिव मन्दिर केवल पार्क  
**शोकाकुल परिवार**

चंदगी राम प्रेम चंद (पौत्र)  
चंदगी राम सुनील कुमार अनिल कुमार सिंगला (पुत्र), सुनील सिंगला (पुत्र), राकेश सिंगला (पुत्र)  
आशीष सिंगला, प्रवीण सिंगला, साहिल सिंगला, सयम सिंगला, सोमील सिंगला

K-22 केवल पार्क एक्स... आजादपुर दिल्ली-33









## फास्ट न्यूज

**सड़क हादसे में पूर्व सांसद मानवेंद्र सिंह और बेटे घायल, पत्नी की मौत**

अलवर: दिल्ली मुंबई एक्सप्रेस हाइवे पर हुए एक सड़क हादसे में बाड़मेर के पूर्व सांसद मानवेंद्र सिंह की पत्नी चित्रा सिंह की मौत हो गई। इस दुर्घटना में मानवेंद्र सिंह और उनका बेटा हमीर सिंह घायल हुआ है, जिनका अलवर के निजी अस्पताल में इलाज चल रहा है। हादसा मंगलवार शाम अलवर के नौगांवा के पास खुसपुरी (हरियाणा बॉर्डर) में हुआ। जानकारी के अनुसार गाड़ी में चार लोग सवार थे। इनके साथ ड्राइवर भी था, वह भी गंभीर घायल है। इस हादसे में मानवेंद्र सिंह के बेटे हमीर सिंह के हाथ और नाक में फ्रैक्चर हुआ है। वहीं पूर्व सांसद के सीने की पसली टूटी है और फेफड़े में भी चोट आई है। इधर, घटना की जानकारी मिलने के बाद अलवर कलेक्टर और एसीपी भी मौके पर पहुंचे और घटनाक्रम की जानकारी ली। वहीं घटना की सूचना के बाद जिलेदार से लोग अस्पताल पहुंच गए हैं। अस्पताल के बाहर भारी भीड़ मौजूद है। हॉस्पिटल के बाहर जांबा तैनात किया गया है। पूर्व सांसद मानवेंद्र सिंह पूर्व विदेश एवं वित्त मंत्री जसवंत सिंह के बेटे हैं। बाड़मेर जैसलमेर से एक बार सांसद बने हैं, वहीं उनकी पत्नी चित्रा उनके साथ में राजनीति में लंबे समय से सक्रिय हैं। इनके एक बेटा और एक बेटा हैं। लंबे समय से जोधपुर एयरफोर्स परिया में रहते हैं। इनका पेटूक गांव बालोतरा जिले का जसोल गांव है। पूर्व विदेश मंत्री की पुत्रवधु चित्रा सिंह वित्तोडगढ़ के भैंसरोडगढ़ के पूर्व राजघराने से हैं।

**इंडिया स्टोन मार्ट: एक फरवरी से जयपुर में सजेगा पत्थरों का बाजार**

जयपुर: सेक्टर फॉर डवलपमेंट ऑफ स्टोन्स (सीडीएस) के तत्वावधान में इंडिया स्टोनमार्ट-2024 के 12वें संस्करण का शुभारंभ एक फरवरी को सुबह ग्यारह बजे जयपुर एजीबिशन एंड कन्वेंशन सेंटर (जेईसीसी) सीतापुरा में किया जाएगा। इंडिया स्टोनमार्ट का यह अन्तरराष्ट्रीय आयोजन 1 फरवरी से 4 फरवरी तक आयोजित होगा। यह आयोजन पत्थर उद्योग से संबंधित विभिन्न हितधारकों जैसे घरेलू और विदेशी उत्पादकों, निर्यातकों, आयातकों, उपभोक्ताओं और खरीदारों, विशेषज्ञों, प्रौद्योगिकी प्रदाताओं, वास्तुकारों, बिल्डरों, डेवलपर्स, कॉरपोरेट्स आदि को एक छत के नीचे लाएगा। इंडिया स्टोनमार्ट-2024 स्टोन सेक्टर से जुड़े उद्योगियों, सेवा प्रदाताओं, मैनुफैक्चरर्स, कारोबारी जैसे एजीबिटरों को दुनिया भर के उपभोक्ताओं के बीच अपने उत्पादों, सेवाओं और ब्रांडिंग को बढ़ावा देने और उनके व्यापार को बढ़ाने के लिए एक विश्व स्तरीय मंच प्रदान करेगा।

**उत्तर प्रदेश की झांकी को मिला द्वितीय पुरस्कार**



टीम एक्शन इंडिया/लखनऊ मुख्यमंत्री योगी के नेतृत्व में विकास के ट्रैक पर तेजी से वीडू रहे उत्तर प्रदेश को एक बार फिर राष्ट्रीय स्तर पर सम्मान मिला है। नई दिल्ली में कर्तव्य पथ पर आयोजित गणतंत्र दिवस परेड 2024 में उत्तर प्रदेश की मनोरम झांकी ने सभी का दिल जीत लिया। 'विकसित भारत-समृद्ध विरासत' की थीम पर सजाई गई उत्तर प्रदेश की झांकी को 75वें गणतंत्र दिवस पर द्वितीय पुरस्कार मिला है। मंगलवार को नई दिल्ली में उत्तर प्रदेश सूचना एवं जनसम्पर्क विभाग के निदेशक शिशिर को भारत सरकार के रक्षा राज्यमंत्री अजय भट्ट ने प्रशस्ति पत्र व स्मृति चिह्न प्रदान किया। 26 जनवरी को 16 राज्यों-केंद्रशासित प्रदेशों के साथ ही 9 अलग-अलग मंत्रालयों व विभागों की कुल 25 झांकियां निकली थीं। इसमें पीपुल्स चैंडिस के आधार पर उत्तर प्रदेश ने दूसरा स्थान हासिल किया। अयोध्या में नवनिर्मित राम मंदिर की थीम पर सजाई गई उत्तर प्रदेश की इस झांकी ने सभी को

# 'आत्मनिर्भर भारत के संकल्प के प्रति निष्ठा'

मुख्यमंत्री ने राष्ट्रपिता महात्मा गांधी की पुण्यतिथि पर उनकी प्रतिमा पर पुष्प अर्पित कर दी श्रद्धांजलि

## श्रद्धांजलि

**8 'मानवता के अप्रतिम प्रतीक, राष्ट्रपिता महात्मा गांधी की पुण्यतिथि पर उन्हें विनम्र श्रद्धांजलि'**

टीम एक्शन इंडिया/लखनऊ मुख्यमंत्री योगी आदित्यनाथ ने मंगलवार को राष्ट्रपिता महात्मा गांधी की पुण्यतिथि पर जीपीओ स्थित उनकी प्रतिमा पर पुष्प अर्पित कर श्रद्धांजलि दी। इस दौरान बच्चों ने बापू की पुण्यतिथि पर स्वरांजलि दी। इससे पहले मुख्यमंत्री योगी आदित्यनाथ ने सोशल मीडिया पर बापू को याद किया। उन्होंने अपने एकस हेंडल पर लिखा, 'मानवता के अप्रतिम प्रतीक, राष्ट्रपिता महात्मा



गांधी की पुण्यतिथि पर उन्हें विनम्र श्रद्धांजलि। पूज्य बापू के विचार एक भारत-श्रेष्ठ भारत और आत्मनिर्भर भारत के संकल्प की सिद्धि का मार्ग प्रशस्त करते हैं। उनकी दी गई शिक्षा में रामराज्य और विश्व शांति की कामना का भाव अंतर्निहित है। कार्यक्रम में

**हिजाब विवाद: 'स्कूलों में ड्रेस कोड ही लागू रहेगा'**



टीम एक्शन इंडिया/जयपुर जयपुर में शुरू हुआ हिजाब विवाद थमने का नाम नहीं ले रहा। हवामहल सीट से भाजपा विधायक बालमुकुंद आचार्य के खिलाफ सोमवार को मुस्लिम समाज की छात्राओं ने विरोध प्रदर्शन कर गंभीर आरोप लगाए। वहीं, मंगलवार को हिंदू समाज की छात्राएं सामने आईं और विवाद पर लगे आरोपों से इनकार किया। उन्होंने कहा कि हर शुक्रवार को स्कूल में हाथ फैलाकर प्रार्थना कराई जाती है, स्कूल में एक मस्जिद भी है। इधर, हिजाब विवाद को लेकर प्रदेश के शिक्षा मंत्री मदन दिलावर ने बड़ा बयान दिया। उन्होंने कहा कि स्कूल में जो हालात बने उसकी जांच कराई जाएगी। किसी भी हाल में धर्मांतरण नहीं होने देंगे। स्कूलों में ड्रेस कोड ही लागू रहेगा। जिस विद्यालय में सरस्वती मां की मूर्ति या चित्र नहीं होगा उस स्कूल के खिलाफ कार्रवाई की जाएगी। उन्होंने कहा कि सरकार, सरकार होती है, आदेशों का पालन करनी जानती है। क्या है मामला?: 27 जनवरी को जयपुर की हवामहल सीट से भाजपा विधायक बालमुकुंद आचार्य गंगापल में संघालित राजकीय बालिका सीनियर सेकेंडरी स्कूल के एक कार्यक्रम में मुख्य अतिथि बनकर गए थे। सोमवार को इस स्कूल में पढ़ने वाली मुस्लिम छात्राएं सड़कों पर उतर आईं। उन्होंने सुभाष चौक थाने का घेराव कर विधायक बालमुकुंद के खिलाफ कार्रवाई की।

## झांकी

**8 गणतंत्र दिवस समारोह 2024 में 'विकसित भारत-समृद्ध विरासत' थीम पर सजाई गई थी यूपी की झांकी**

मंत्रमुग्ध कर दिया। इसमें पांच वर्ष के रामलला को हाथों में धनुष लिए दशार्था गया था। झांकी पर ऋषि-मुनियों के साथ सनातन परंपरा और महाकुंभ आयोजन का अद्भुत नजारा देखने को मिला। साथ ही रैपिड रेल, ब्रह्मोस मिसाइल के प्रदर्शन तकनीक के साथ ही आत्मनिर्भर होते यूपी की झलक पेश कर रहा था। अनवरत पांचवें वर्ष मिला उत्तर प्रदेश को सम्मान: उत्तर प्रदेश के लिए यह गौरव का क्षण है। उत्तर प्रदेश को गणतंत्र दिवस परेड में आकर्षक झांकी के लिए अनवरत पांचवें वर्ष सम्मानित किया गया। 2020 में यूपी की झांकी को द्वितीय, 2021 व 2022 में प्रथम पुरस्कार मिला था।

## फसलों के नुकसान का मुआवजा देने में लापरवाही पर सीएम सख्त

टीम एक्शन इंडिया/लखनऊ मुख्यमंत्री योगी आदित्यनाथ ने एक बार फिर लापरवाह अधिकारियों के खिलाफ कड़ा एक्शन लिया है। क्षतिग्रस्त फसलों का मुआवजा देने में लापरवाही बरतने पर मुख्यमंत्री योगी ने नाराजगी जताते हुए 17 जिलों के अधिकारियों से जवाब तलब किया है। मुख्यमंत्री योगी आदित्यनाथ ने हाल ही में विभिन्न आपदाओं से क्षतिग्रस्त हुई फसलों के मुआवजे और राहत को लेकर समीक्षा की थी। इस दौरान उन्होंने नृदियों के कारण फसलों के नुकसान के दोबारा सत्यापन में लापरवाही और मुआवजा नहीं देने पर नाराजगी जताई और अधिकारियों को ऐसे मामलों में तत्काल सत्यापन कराकर किसानों को मुआवजा राशि प्रदान करने के स्पष्ट



निर्देश दिए हैं। उल्लेखनीय है कि फसलों के नुकसान का सत्यापन करने के बाद प्रदेश सरकार की ओर से किसानों को मुआवजा राशि व अन्य राहत प्रदान की जाती है लेकिन कुछ मामलों में तकनीकी कर्मियों के कारण कुछ किसानों की फसलों का सत्यापन पूर्ण नहीं हो सका। वहीं दोबारा उनका

सत्यापन नहीं किया गया, जिससे कुछ किसान सरकार द्वारा प्रदान की जाने वाली राहत और मुआवजा राशि प्राप्त नहीं कर सके। इसी को लेकर मुख्यमंत्री योगी ने सख्ती जताते हुए अधिकारियों से जवाब तलब करने के साथ ही वचित किसानों को तत्काल मुआवजा देने के निर्देश दिए हैं। मुख्यमंत्री योगी ने लापरवाही पर नाराजगी जाहिर कर लगाई कड़ी फटकार: मुख्यमंत्री योगी आदित्यनाथ ने समीक्षा बैठक में पाया कि वित्तीय वर्ष 2021-22 और वर्ष 2022-23 में आपदाओं से क्षतिग्रस्त फसलों से प्रभावित हजारों किसानों को डाटा फौंडिंग के दौरान आधार, खाता संख्या और ड्यूलीकेसी के कारण मुआवजे का भुगतान नहीं किया जा सका।

कटुआ: मिले विस्फोटक उपकरण, किए गए निष्क्रिय



टीम एक्शन इंडिया/कटुआ कटुआ जिले के शेरपुर इलाके में बई नाला के पास मंगलवार को एक पॉलिथीन बैग में मिले दो विस्फोटक उपकरणों को सुरक्षित तरीके से बम निरोधक दस्ते ने निष्क्रिय कर दिया है। अधिकारियों ने बताया कि पुलिस को अंतरराष्ट्रीय सीमा से लगभग 2 किलोमीटर दूर हीरानगर के शेरपुर इलाके की ओर जाने वाली सड़क पर बई नाला के पास तलाशी अभियान के दौरान एक पॉलिथीन बैग मिला। बैग की जांच करने पर इसमें विस्फोटक उपकरण पाए गए। इसके बाद अन्य सुरक्षाकर्मियों तथा बम निरोधक दस्ते को तुरंत मौके पर बुलाया गया। कुछ ही देर में अन्य सुरक्षाकर्मियों तथा बम निरोधक दस्ता मौके पर पहुंच गया।



## 'हरियाणा के सिक्खों की सेवा में खट्टर'

शीर्षक नामक पुस्तक का विमोचन  
मुख्य अतिथि  
**श्री मनोहर लाल**  
मुख्यमंत्री, हरियाणा



31 जनवरी, 2024 | प्रातः 11:00 बजे | सभागार, कुरुक्षेत्र विश्वविद्यालय, कुरुक्षेत्र

**जन कल्याण, सेवा भाव, डबल-इंजन सरकार**